
2.0 उददेश्य 





इस इकाई के अध्ययन के पश्चात्‌ आप - 





लघुसिद्धान्तकौमुदी के अजन्त पुँल्लिडग प्रकरण से परिचित हो सकेंगे । 





उकारान्त पुँल्लिड्ग साधु शब्द को सूत्रों की व्याख्या सहित समझ सकेंगे । 





साधु एवं पितृ की प्रथमा विभकति एकवचन से सप्तमी बहुवचन तक की रूपसिद्धि को 
क्रमश: समझ सकेंगे। 





इन शब्दों के सन्दर्भ स्थित विशेष नियम अपवाद, वार्तिक को भी समझ पाएंगे। 


इन पदों के समान अन्य पदों को भी समझ सकेंगे; जैसे कि - साधु के समान गुरु, 
बाहु, लघु, कटु आदि एवं पितृ के समान भ्रातृ, जामातृ, विधातृ, सवितृ आदि | 











2.] बश्रस्तावना 





प्रिय शिक्षार्थियोी! अजन्त पुँल्लिडग प्रकरण के अन्तर्गत अकारान्त राम, आकारान्त विश्वपा, 





इकारान्त हरि, ईकारान्त बहुश्रेयमी आदि के पश्चात्‌ उकारान्त पुँल्लिड्ग साधु एवं ऋकारान्त 
पितृ को समझना अपेक्षित है। साधु शब्द उणादि “उण्‌' प्रत्ययान्त है जो साध (साध) धातु से 

बना है जिसका संसिद्धि अर्थ है। पितृ शब्द भी पा धातु से तृच्‌ एवं इत्व का निपातन करके 
उणादि सूत्र से निष्पादित किया गया है। 

इससे पूर्व के सुबन्त प्रकरण की अन्य इकाइयों की तरह, यहाँ भी रूपसिद्धि की प्रक्रिया 
प्रदर्शित की जायेगी। पूर्ववर्ती रूपसिद्धियों में प्रयुक्त बहुत सारे सूत्र यहाँ भी यथावत्‌ लगेंगे । 
प्रातिपदिक संज्ञा, प्रत्यय एवं उसका पर प्रयोग प्रातिपदिक के अधिकार में सु, औ, जस्‌ आदि 
प्रत्ययों का विधान, विभक्ति एवं वचन, संज्ञा एवं उनका विधान, स को रु एवं रु (र) का 
विसर्ग, एक शेष व्यवस्था, इत्व सम्बन्धी व्यवस्था, सम्बोधन में प्रथमा, सम्बुद्धि संज्ञा, अछग 
संज्ञा आदि सारी विधियाँ यहाँ भी यथावत्‌ होंगी अतः इनसे सम्बन्धित सूत्रों को यहाँ 
व्याख्यायित नहीं किया गया है। यहाँ केवल साधु एवं पितृ शब्द में प्रयुक्त होने वाले कुछ 
विशिष्ट सूत्रों की ही व्याख्या प्रदर्शित की जायेगी। 






































2.2 साधु शब्द की रूपसिद्धि में प्रयुक्त सूत्रों की व्याख्या 





सूत्र - इको यणचि 6/4,/77 





वृत्ति - इकः स्थाने यण्‌ स्यादचि संहितायां विषये। 





अर्थ एवं व्याख्या - 'इक: पष्ठी एकवचन, “यण्‌' प्रथमा एकवचन, तथा “अचि' सप्तमी एकवचन 
है। अनुवृत्ति संहितायाम्‌ | संहिता का विषय होने पर 'इक' के स्थान पर 'यण्‌' आदेश होता 
है अच्‌' परे होने पर। यहाँ सूत्र में तीनों पद प्रत्याहारों से सम्बन्धित हैं- इक्‌ ८ इ, उ, ऋ, 
लृ। यण्‌ 5 य,व,र,ल्‌। अच्‌ 5 अ, इ, उ, ऋ, लू, ए, ओ, ऐ, औ। अच्‌ अपने सवर्णियों का भी 
बोध करायेंगे | वर्णों की अत्यन्त समीपता को संहिता कहते हैं, अर्थात्‌ सन्धि विषय | होने वाला 
आदेश स्थान सादृश्य की अपेक्षा रखता है। इ, उ, ऋ, लू के स्थान पर होने वाले य, व, र, 
ल वर्ण उच्चारणस्थान की दृष्टि से समान हैं, जैसे इ, य का उच्चारण स्थान तालु है। उ, व, 
का ओष्ठ, ऋ, र का मूर्धा, तथा लू, ल का दन्त स्थान होता है। 






































यह एक सामान्य सूत्र है। इस विधि सूत्र के अनेक अपवाद हैं इसलिए सन्धि की स्थिति में 
जहाँ और कोई सच्धि प्राप्त नहीं होगी वहीं यह सूत्र प्रक्रिया काम करेगी | साधु+औ, साधु+जस्‌ 
(अस्‌), साधु+अस्‌, साधु+शस्‌ (अस्‌), साधु+डे (ए) आदि स्थलों में यण्‌ सन्धि नहीं हो पायेगी | 
साधु+ओस्‌ में कुछ प्राप्त नहीं है अतः यहाँ यण्‌ होकर साध्वोस्‌ ८ साध्वो: रूप सिद्ध हो 
जायेगा । 

सूत्र - तस्मिन्निति निर्दिष्टे पूर्वस्य 4 4 ,/66 


वृत्ति - सप्तमी निर्देशेन विधीयमानं कार्य वर्णान्‍्तरेणाव्यवहितस्य पूर्वस्य बोध्यम्‌ | 

















अर्थ एवं व्याख्या - 'तस्मिन' सप्तमी एकवचन, 'इति' अव्ययपद, निर्दिष्टे' सप्तमी एकवचन, 
'पूर्वस्य' षष्ठी एकवचन है। सप्तमी विभक्ति के निर्देश से किया जा रहा कार्य अव्यवहित पूर्व 
के स्थान पर होता है। पाणिनीय सूत्रों में तत्‌ सर्वनाम में प्रयुक्त विभक्ति उस विभक्ति का 
परिचायक होती है, जैसे सूत्र में तत्‌ की सप्तमी विभक्ति 'तस्मिन्‌' का निर्देश किया गया है 
तो 'तस्मिन्‌ इति निर्दिष्टे' का अर्थ 'सप्तमी निर्देश से' ऐसा अर्थ होगा। इस प्रकार सप्तमी का 

पाठ होने पर निर्दिष्ट से अव्यवहित पूर्व को कार्य होगा। सप्तमी का अर्थ पर भी है अतः 
निर्दिष्ट के परे रहते निर्दिष्ट से ठीक पहले अर्थात्‌ अव्यवहित पूर्व को कार्य होगा, जैसे 'इको 
यणचि' में 'अचधि' में सप्तमी है-- अच' सप्तमी निर्दिष्ट है। अतः अच्‌' परे रहते इसी “अच्‌' से 
ठीक पूर्व में स्थित 'इक' वर्ण के स्थान पर यणादेश होगा। 'साधु ओस्‌' में ओ से अव्यवहित 
पूर्व 'इक' वर्ण 'उ' को व्‌ - यण्‌ होगा, अतः 'साध्‌ व्‌ ओस-साध्वोस ८ साध्वो: रूप बनेगा। 
'स्थानेइन्तरतम:' कहा है, अतः स्थान सादृश्य का ध्यान रखा जायेगा। 























सूत्र - स्थानेइन्तरतम: 4 ,/4/50 





वृत्ति - प्रसंगे सति सदृशतम आदेश: स्यात्‌ | 





अर्थ एवं व्याख्या - थाने" सप्तमी एकवचन, अन्तरतमः प्रथमा विभक्ति एकवचन। प्रसंग 
उपस्थित होने पर सदृशतम वर्ण का आदेश होता है। स्थान का अर्थ प्रसंग है जैसे दर्भ का 
प्रसंग होने पर अर्थात्‌ दर्भ न हो, दर्भ का प्रसंग हो तो उस के स्थान पर शर ८ शरकण्डा 
के पत्तों से काम चलाना चाहिए। जैसे आर्धघातुक विषय में अस्‌ के प्रसंग, अस्‌ के स्थान पर 
भू आदेश, ब्रू को वचू, आदेश इत्यादि होते हैं। 




















प्रस्तुत सूत्र में 'स्थाने” पद पर पढ़ा गया है पुनरपि पूर्वसूत्र से स्थाने की अनुवृत्ति मानी गयी 
है। जो आदेश होगा वह अन्तरतम होगा। सस्थाने' के होने पर भी 'स्थाने" की अनुवृत्ति को 
स्पष्ट करते हुए कहा गया है कि जहाँ अनेक प्रकार की सदृशता हो, वहाँ उच्चारणस्थान की 
सदृशता मानी जायेगी। सदृशता चार प्रकार की होती है - स्थानकृत, (उच्चारण स्थानादि), 
अर्थकृत, गुणकृत और प्रमाणकृत। व्याकरण में इन सबका यथास्थान आधार लिया जाता है। 
किसी स्थल में एक से अधिक सदृशता प्राप्त हो वहाँ स्थान सादृश्य बलवान्‌ होगा। जैसे 
साधु डे (ए)' की स्थिति में 'घे्ड़िति' से गुण प्राप्त होने पर “उ' के प्रमाणानुसार अ' गुण 
प्राप्त हो सकता है परन्तु सूत्र में स्थान सादृश्य का उल्लेख होने से कण्ठ स्थनीय 'उ' के 
स्थान पर कण्ठोष्ठ गुणवर्ण ओ' होता है। 'साधु ओस्‌' में ओष्ठ स्थानीय उ* के स्थान पर 
ओष्ठ स्थानीय “व्‌ ही यणादेश के रूप में होता है। 
































सूत्र - अलोष्न्त्यस्य 4 // 4 / 52 





वृत्ति - षष्ठीनिर्दिष्टस्याइन्त्यस्याल: आदेशः स्यात्‌ | 








अर्थ एवं व्याख्या - अल: षष्ठी एकवचन, “अन्त्यस्य' षष्ठी एकवचन | अनुवृत्ति- षष्ठी, स्थाने | 
षष्ठी विभक्ति से निर्दिष्ट अर्थात्‌ षष्ठयन्त पद से निर्दिष्ट के स्थान पर जो आदेश हो वह 
सम्पूर्ण पद के स्थान पर न होकर अन्तिम अल्‌ (वर्ण) के स्थान पर होता है, जैसे 'साधवे' में 
'घेर्डिति' से षष्ठी निर्दिष्ट साधु अंग को गुण प्राप्त होने पर साधु के अन्तिम अल 'उ' को 
गुण होगा। वह स्थानसादृश्य के अनुसार होगा। 

















सूत्र - एचोहइ्यवायाव: 6,/4 /78 
वृत्ति -एचः क्रमाद्‌ अय्‌ अव्‌ आय आव्‌ एतेस्युरचि | 

अर्थ एवं व्याख्या - एच: षष्ठी एकवचन | 'अयवायावः प्रथमा बहुवचन | अनुवृत्ति- संहितायाम्‌, 
अचधि। 'अच्‌' (स्वर) परे होने पर 'एच' (ए ओ ऐ औ) के स्थान पर क्रमशः अयू, अबू, आय, 
आव्‌ आदेश होते हैं - संहिता विषय में | यह भी सामान्य सूत्र है| पूर्वरूप आदि इसके अपवाद 
हैं। 

सूत्र - यथासंख्यमनुदेश: समानाम्‌ 4//3 / 40 








वृत्ति - समसम्बन्धी विधिर्यथासंख्यं स्यात्‌ | 

अर्थ एवं व्याख्या - 'यथासंख्यम्‌' अव्ययपद, 'अनुदेश:' प्रथमा एकवचन, 'समानाम्‌' षष्ठी 
बहुवचन | स्थानी और आदेश समान संख्या में हों तो आदेश संख्याक्रम से होता है; जैसे 'एच्‌' 
चार हैं। अय्‌ू अव्‌ आय आव्‌ भी चार हैं। अतः आदेश क्रम से होगा - ए को अयू, ओ को 
अवू, ऐ को आय, औ को आव्‌ आदेश होंगे। 


सूत्र - प्रथमयो: पूर्वसवर्ण: 6,/4 , 402 














वृत्ति - अकः प्रथमा द्वितीययोरचि पूर्वसवर्ण दीर्घ एकादेशः स्यात्‌ | 

अर्थ एवं व्याख्या - 'प्रथमयो:' षष्ठी द्विवचन,' पूर्वसवर्ण:' प्रथमा एकवचन। अनुवृत्ति- अक:, 
अचि | अक्‌ 5 आ, इ, उ, ऋ, लू से उत्तर प्रथमा एवं द्वितीया विभक्ति का अच्‌ (स्वर) परे हो 
तो पूर्व एवं पर वर्ण के स्थान पर पूर्वसवर्ण दीर्घ एकादेश होता है। यहाँ दो वर्णों के स्थान 
पर एकवर्ण होगा परन्तु यह पूर्ववर्ण का सवर्ण होगा और वह दीर्घ वर्ण होगा, जैसे साधु+औ, 
साधु+शस्‌ (अस्‌) में यह सूत्र लगेगा। यहाँ पूर्व में उ है तो उसका सवर्ण दीर्घ वर्ण ऊ है, 
अतः उ+औ< ऊ (साधू), उ+औ - ऊ (साधून्‌) रूप बनेगा। 




















सूत्र - जसि च 7/3,// 409 
वृत्ति - हस्वान्तस्याड्गस्य गुण:। 





अर्थ एवं व्याख्या - 'जसि' सप्तमी एकवचन, “च' अव्ययपद। अनुवृत्ति- हस्वस्य, गुण: 
अडगस्य | जस्‌ परे रहते हस्वान्त अछग को गुण होता है। जैसे साधु+जस्‌, साधु+अस्‌। इस 
स्थिति में यण्‌ आदेश, पूर्वसवर्ण दीर्घ प्राप्त है। परन्तु इस सूत्र से गुण का विधान किया गया 
है, अतः स्थान सादृश्य से अन्तरमय गुण वर्ण ओ' होकर साधो+अस्‌, पुनः अव्‌ आदेश होकर 
साधवस्‌ ८ साधवः: रूप बनेगा। 








सूत्र - अमि पूर्व: 6/4 /407 





वृत्ति - अकोश्म्यचि पूर्वरूपमेकादेश: । 

अर्थ एवं व्याख्या - अमि' सप्तमी एकवचन, पूर्व” प्रथमा एकवचन। अनुवृत्ति-- अक:, अचि, 
एक: पूर्वपरयोः | अक्‌ - अ इ उ ऋ लू से उत्तर अम्‌ सम्बन्धी अच्‌ परे होने पर पूर्व और पर 
वर्ण के स्थान पूर्वरूप एकादेश होता है। पर वर्ण पूर्ववर्ण का रूप धारण कर लेगा। इसी को 
पूर्वरूप कहा जाता है। साधु+अम्‌ ८ साधुम्‌ रूप बनेगा। यहाँ भी यणादेश एवं पूर्वसवर्ण दीर्घ 
प्राप्त था, इस सूत्र से पूर्वरूप का विधान कर दिया जाता है। 

सूत्र - तस्माच्छसो नः पुंसि 6/4/403 





वृत्ति - पूर्वसवर्णदीर्घात्‌ परो यः शस: सस्तस्य नः स्यात्‌ पुंसि। 





अर्थ एवं व्याख्या - 'तस्मात्‌' पञूचमी एकवचन, 'शसः षष्ठी एकवचन, “नः प्रथमा एकवचन, 
'पुंसि' सप्तमी एकवचन, “तस्मात्‌' शब्द पूर्ववर्ती सूत्र में पठित पूर्वसवर्ण शब्द की ओर संकेतित 
है। इसका अर्थ होगा- पूर्वसवर्ण दीर्घ से उत्तर 'शस्‌' के स्‌ के स्थान पर नकारादेश होता 
है, पुँल्लिडग में। 'अलोष्न्त्यस्यः के अनुसार 'शस्‌' के अन्तिम अल्‌ स्‌ को न्‌ होगा। पहले 
पूर्वसवर्ण दीर्घ एवं पश्चात्‌ नकारादेश होगा, जैसे साधु+शस्‌, साधु+अस्‌, साधूस्‌ ८ साधून्‌ | 
इसी तरह पितृन्‌ में भी रूपसिद्धि को निरूपित किया जाता है। 


सूत्र - हस्वस्य गुण: 7,/3 / 408 




















वृत्ति - सम्बुद्धी (हस्वस्य गुण:) 





अर्थ एवं व्याख्या - हस्वस्य' षष्ठी एकवचन, “गुण: प्रथमा एकवचन। अनुवृत्ति- अडगस्य, 
सम्बुद्धि | सम्बुद्धि अर्थात्‌ सम्बोधन के एकवचन के प्रत्यय 'सु' के परे रहते हस्वान्त अड्ग को 
गुण होता है। हे साधो! में स्थान सादृश्य के आधार पर उ को ओ गुण होगा। 

सूत्र - शेषोघ्यसखि 4,/4,/7 

वृत्ति - शेष इति स्पष्टार्थभ्‌। अनदीसंज्ञौ हस्वौ याविदुती तदन्तं सखिवर्ज घिसंज्ञम्‌ | 

अर्थ एवं व्याख्या - 'शेषः प्रथमा एकवचन, 'घि' प्रथमा एकवचन, 'असखि' प्रथमा एकवचन | 
घि और असखि पद के विशेषण हैं अतः नपुंसकलिडग में ये समझे जाने चाहिए। अनुवृत्ति: 
यू, हस्वः। सखि शब्द को छोड़कर, नदी संज्ञक से भिन्‍न जो हस्व इकारान्त तथा उकारान्त 
शब्द हैं उनकी धि संज्ञा होती है। 

इस सूत्र से पूर्व नदी संज्ञा का प्रकरण है। जिनकी नदी संज्ञा नहीं की गयी है वह शेष हैं। 
स्त्री आख्या वाले ईकारान्त, ऊकारान्त, इकारान्त, उकारान्त की नदी संज्ञा की गयी है, तो 
पुँल्लिडग एवं नपुंसकलिडग के इकारान्त, उकारान्त की घि संज्ञा होती है। सखि शब्द की 
घि संज्ञा नहीं की गयी है क्योंकि इस शब्द की रूप रचना भिन्‍न प्रकार की है और उसके 
लिए पृथक व्यवस्था है। पति शब्द इकारान्त पुँल्लिड्ग है, परन्तु समासगत पति शब्द की ही 
घि संज्ञा की गयी है। जैसे सेनापति, प्रजापति की घि संज्ञा होती है। 


सूत्र - आडो नाइस्त्रियाम्‌ 7/3,// 420 
























































वृत्ति -घेः परस्याडो ना स्यादस्त्रियाम्‌। आडः इति टासंज्ञा। 

अर्थ एवं व्याख्या - आड: षष्ठी एकवचन, 'ना' प्रथमा एकवचन, “अस्त्रियाम्‌' सप्तमी एकवचन | 
अनुवृत्ति- घेः अडगस्य। स्त्रीलिड्ग से भिन्‍न घि संज्ञक अडग से उत्तर आड्‌ अर्थात्‌ तृतीया 
एकवचन टा के स्थान पर ना आदेश होता है। टा की प्राचीन आचार्यो ने आड संज्ञा मान 
रखी थी- आड टाडछ बुद्धया। इस सूत्र से साधुऊटा ८ साधुना रूप बन जायेगा। 

सूत्र - घेडिति 7/3,/444 

वृत्ति - घिसंज्ञकस्य डिति गुण:। 





अर्थ एवं व्याख्या - 'घेः षष्ठी एकवचन, 'डिति' सप्तमी एकवचन। अनुवृत्ति- गुणः, सुपि, 
अडग्स्य | सुप्‌ सम्बन्धी डित्‌ प्रत्यय परे धि संज्ञक अड्ग को गुण होता है। सुप्‌ में डित्‌ 
प्रत्यय डे,, डसि, डस्‌, डि हैं। कोई बाधक कार्य प्राप्त न हो तो इन प्रत्ययों के परे गुण 
होगा। जैसे साधु+डे ८ साधो ए ८ साधव्‌ ए ८ साधवे। 








सूत्र - डसिडसोश्च 64,440 





वृत्ति -एडो डसिडसोरति पूर्वरूपमेकादेशः | 





अर्थ एवं व्याख्या - 'डसिडसोः' षष्ठी द्विवचन, “च' अव्यय पद। अनुवृत्ति- एड, अति, पूर्वः 
एक, पूर्वपरयो:। एड (ए, ओ) से उत्तर डसि और डस्‌ का हस्व अकार परे होने पर पूर्व और 
पर वर्ण के स्थान पर पूर्वरूप एकादेश होता है। साधु डसि ८ साधु अस्‌ ८ साधो अस्‌ ८ 
साधोस्‌ ८ साधो:। इस प्रकार डस्‌ में भी साधो: रूप ही बनेगा । 





सूत्र - हस्वनद्यापो नुट 7/4,/54 





वृत्ति - छष्वान्ताद नदन्ताद आबचन्ताच्चाडगात्‌ परस्यामो नुडागम: | 








अर्थ एवं व्याख्या - हस्वनद्याप: पञजचमी एकवचन, 'नुद' प्रथमा एकवचन | अनुवृत्ति- अड्गस्य, 
आमि। इस्वान्त, नद्यन्त तथा आबन्त अडग से उत्तर “आम्‌ को नुट्‌ आगम होता है। हृस्व 
स्वर अन्त वाला इहस्वान्त, नदी संज्ञक शब्द तथा आप्‌ सस्त्रीलिंग में विहित टापू, चाप, डाप) 
अन्त वाला आबन्त हैं। नुट्‌ आगम टित्‌ है अतः विहित के आदि में होगा। टित्‌ आगम विहित 
के आदि में और कित्‌ आगम विहित के अन्त में होते हैं। यहाँ आम्‌ को नुट्‌ आगम विहित है 
अतः आम्‌ से पूर्व में होकर नाम्‌ जैसा रूप बनेगा। जैसे साधु+नुट्‌ आम, साधु नाम्‌ ८ 
साधूनाम्‌। इसी तरह पितृणाम्‌ भी सिद्ध होगा। 























सूत्र - नामि 6/4,/3 





वृत्ति - अजन्तस्याडगस्य दीर्घ:। 





अर्थ एवं व्याख्या - 'नामि' सप्तमी एकवचन। अनुवृत्ति- दीर्घ:, अचः, अडगस्य। नाम्‌ अर्थात्‌ 
नुट्‌ सहित आम्‌ परे रहते अजन्त अडग को दीर्घ होता है। जैसे साधु नाम्‌ ८ साधूनाम्‌, पितृ 
नाम्‌ ८ पितृणाम्‌ | नाम्‌ परे न हो तो दीर्घ नहीं होता, जैसे करिन्‌ आम्‌ ८ करिणाम्‌, योगिन्‌ 
आम्‌ ८ योगिनाम्‌ | 








सूत्र - अच्च घे: 7/3,/449 





वृत्ति - इदुद्भ्यामुत्तरस्य डेरौत्‌, घेरत्‌ | 








अर्थ एवं व्याख्या - अत्‌' प्रथमा एकवचन, “'च' अव्ययपद, 'घेः षष्ठी एकवचन। अनुवृत्ति- 
इदुद्भ्यामू, औत्‌ डेट, अडगस्य | हस्व इकारान्त व उकारान्त अंग से उत्तर डि के स्थान पर 
औ तथा घि संज्ञक के अन्तिम अल्‌ के स्थान पर हस्व अकारादेश होता है। जैसे साधु डि - 
साधु औ - साध औ - साधौ रूपसिद्धि होता है। 

2.3 साधु शब्द की रूपसिद्धि की प्रकिया 








4) साधु: - साधु शब्द औणादिक उण्‌ प्रत्ययान्त है अतः *कृत्तद्धितसमासाश्च' सूत्र से 
प्रातिपदिक होने पर 'ड्याप्प्रातिपदिकात्‌' सूत्र के अधिकार में 'स्वौजसमौट्‌.' सूत्र से स्वादि 24 
प्रत्यय प्राप्त हुए, 'विभक्तिश्च' से तीन-तीन के समूह की विभक्ति संज्ञा हुई, 'सुपः' से 'सु, 
औ, जस्‌' आदि त्रिक की क्रमशः एकवचन, द्विववचन तथा बहुवचन संज्ञा होने पर 
'प्रातिपदिकार्थलिड्ग परिमाण वचनमात्रे प्रथमा' सूत्र से प्रातिपदिकार्थमात्र में प्रथमा विभक्ति 
प्राप्त हुई, 'द्वयेकयो्विवचनैकवचने' से एकवचन की विवक्षा में 'सु' प्रत्यय, 'साधु सु' इस स्थिति 
में “उपदेशेडजनुनासिक इत्‌' से उपदेश में विद्यमान अनुनासिक 'अच्‌' उकार की इल्संज्ञा एवं 
'तस्य लोपः' से इत्संज्ञक उकार का लोप, 'साधु स्‌* इस अवस्था में 'ससजुषो रुः से सकार 
के स्थान पर रुत्व तथा 'खरवसानयोर्विसर्जनीय: से अवसान स्थित रेफ को विसर्ग होकर 
'साधु: रूप सिद्ध होता है। 









































2) साधू - उकारान्त साधु शब्द से प्रथमा विभक्ति द्विवचन की विवक्षा में 'स्वौजसमौट्‌.' 
सूत्र से औ'” प्रत्यय, 'साधु औ' इस अवस्था में 'इको यणचि' से यणादेश प्राप्त था, परन्तु 
परकार्य होने से 'प्रथमयोः पूर्वसवर्ण:” से अक' (उ) से उत्तर प्रथमा सम्बन्धी अच' (औ) परे 
रहते पूर्व और पर के स्थान पर पूर्वसवर्ण दीर्घ एकादेश होकर 'साधू' रूप सिद्ध होता है। 











3) साधव: - उकारान्त साधु शब्द से प्रथमा विभकति बहुवचन की विवक्षा में 'स्वौजसमौट्‌.' 
सूत्र से 'जस्‌ प्रत्यय, 'चुटू" से 'ज्‌' की इत्‌ संज्ञा एवं 'तस्य लोप:' से लोप होकर 'साधु अस्‌' 
इस अवस्था में 'इको यणचि' सूत्र से यणादेश प्राप्त था, परन्तु अड्गस्य' के अधिकार में 
'जसि च' सूत्र से 'जस्‌' परे रहने हस्वान्त अड्ग को गुण होकर 'साधो अस्‌', '"एचोड्यवायाव:ः' 
से अच्‌ परे रहते ओ' के स्थान पर अवादेश करके पूर्ववत्‌ सकार को रुत्व एवं रेफ को विसर्ग 
करने पर 'साधवः रूप सिद्ध होता है। 





























4) साधुम्‌ - उकारान्त साधु शब्द से द्वितीय विभक्ति एकवचन की विवक्षा में 'स्वौजसमौट्‌.' 
सूत्र से 'अम्‌ प्रत्यय, 'साधु अम्‌' इस स्थिति में 'इको यणचि' से यणादेश प्राप्त था, परन्तु 
उसे बाधकर “प्रथमयोः पूर्वसवर्ण: से पूर्वसवर्ण दीर्घ एकादेश प्राप्त हुआ, उसे भी बाधकर 
'अमिपूर्व: सूत्र से अक से उत्तर अम्‌' सम्बधी 'अच्‌' के परे रहते पूर्व और पर के स्थान पर 
पूर्वरूप एकादेश होकर 'साधुम्‌' रूप सिद्ध होता है। 




















5) साधू - उकारान्त साधु शब्द से द्वितीया विभक्ति द्विवचन की विवक्षा में 'स्वौजसमौट्‌.' 
सूत्र से औद' प्रत्यय, 'ट की 'हलन्त्यम्‌' से इत्‌ संज्ञा एवं लोप, 'साधु औ' इस स्थिति में 
'इको यणचि' से यणादेश प्राप्त था, परन्तु परकार्य होने से 'प्रथमयोः पूर्वसवर्ण:' से पूर्वसवर्ण 
दीर्घ एकादेश होकर 'साधू' रूप सिद्ध होता है। 

















6) साधून्‌ - उकारान्त साधु शब्द से द्वितीया विभक्ति बहुवचन की विवक्षा में 'स्वौजसमौट्‌.' 
सूत्र से 'शस्‌ प्रत्यय, 'हलन्त्यम' से सकार की इत्‌ संज्ञा प्राप्त हुई, जिसका “न विभक्‍्तौ 
तुस्माः से निषेध, “लशक्वतद्धिते, से प्रत्यय के आदि शकार की इत्‌ संज्ञा तथा 'तस्य लोपः' 
से लोप होकर 'साधु अस्‌' इस स्थिति में 'प्रथमयोः पूर्वसवर्ण: से “उ' से उत्तर द्वितीया सम्बन्धी 











39 





आ' परे रहते पूर्व और पर के स्थान पर पूर्वसवर्ण दीर्घ एकादेश हुआ, 'साधूस्‌' अब “तस्माच्छसो 
नः पुंसि' सूत्र से पूर्वसवर्ण दीर्घ से उत्तर 'शस्‌' के सकार को नकार आदेश होकर 'साधून्‌' 
रूप सिद्ध होता है। 











7) साधुना - उकारान्त साधु शब्द से तृतीया विभकति एकवचन की विवक्षा में 'स्वौजसमौट्‌' 
सूत्र से 'टा' प्रत्यय, 'साधु टा' इस अवस्था में 'शेषो घ्यसखि' सूत्र से 'साधु शब्द की घि' 
संज्ञा होने पर “आआडो नाइस्त्रियाम्‌' सूत्र से स्त्रीलिंग से भिन्‍न 'घि' संज्ञक 'साधु' से परे आड' 
(तृतीया एकवचन 'टा”) के स्थान पर 'ना' आदेश होकर 'साधुना' रूप सिद्ध होता है। 











8) साधुभ्याम्‌- उकारान्त साधु शब्द से तृतीया विभक्ति द्विवचन की विवक्षा में 'स्वौजसमौट्‌.' 
सूत्र से 'भ्याम्‌ प्रत्यय होकर 'साधुभ्याम्‌' रूप सिद्ध होता है। 








9) साधुभि: - उकारान्त साधु शब्द से तृतीया विभक्ति बहुवचन की विवक्षा में 'स्वौजसमौट्‌,, 
सूत्र से 'भिस्‌ प्रत्यय, “साधु भिस्‌” इस स्थिति में 'ससजुषो रु: से सकार के स्थान पर रुत्व 
तथा 'खरवसानयोर्विसर्जनीयः' से रेफ को विसर्ग होकर 'साधुभि:' रूप सिद्ध होता है। 











40) साधवे - उकारान्त साधु शब्द से चतुर्थी विभक्ति एकवचन की विवक्षा में 'स्वौजसमौट.' 
सूत्र से 'ड” प्रत्यय, पूर्ववत्‌ अनुबन्धलोप होकर 'साधु ए' इस अवस्था में 'शेषो घ्यसखि' सूत्र 
से हस्व उकारान्त 'साधु' शब्द की 'घि' संज्ञा होने पर 'अड्गस्य” के अधिकार में 'घेर्डिति' 
सूत्र से 'घि' संज्ञक अडग को गुण हुआ। 'साधो ए' अब 'एचोष्यवायावः सूत्र से अच्‌ के परे 
रहते ओ' को 'अव्‌' आदेश होकर 'साधवे' रूप सिद्ध होता है। 




















44) साधुभ्याम्‌ - उकारान्त साधु शब्द से चतुर्थी विभक्ति द्विवचन की विवक्षा में 'स्वौजसमौट. 
' सूत्र से 'भ्याम्‌' प्रत्यय होकर 'साधुभ्याम्‌' रूप सिद्ध होता है। 








42) साधुभ्य: - उकारान्त साधु शब्द से चतुर्थी विभकति बहुवचन की विवक्षा में 
'स्वौजसमौट्‌.' सूत्र से 'भ्यस्‌ः प्रत्यय, 'साधु भ्यस' इस स्थिति में 'ससजुषो रु: से सकार के 
स्थान पर रुत्व तथा 'खरवसानयोर्विसर्जनीय:' से विसर्ग होकर 'साधुभ्य:' रूप सिद्ध होता है। 











43) साधो: - उकारान्त साधु शब्द से पञूचमी विभकति एकवचन की विवक्षा में 'स्वौसमौट्‌.' 
सूत्र से 'डसि' प्रत्यय, पूर्ववत अनुबन्ध लोप होकर 'साधु अस्‌' इस स्थिति में 'शेषो घ्यसखि' 
सूत्र से साधु शब्द की 'घि' संज्ञा होने पर 'घेर्डिति' सूत्र से डित्‌ 'अस्‌' के परे रहते “उ' को 
ओ' गुण हुआ। 'साधो अस्‌' अब 'डसिडसोश्च' से 'एड” से उत्तर 'डस्‌' का हस्व अकार परे 
रहते पूर्व और पर के स्थान पर पूर्वरूप एकादेश, 'साधो स्‌' 'ससजुषो रु: से सकार को रुत्व 
तथा 'खरवसानयोर्विसर्जनीय:' से रेफ को विसर्ग होकर 'साधो:' रूप सिद्ध होता है। 


























44) साधुभ्याम्‌ - उकारान्त साधु शब्द से पञचमी विभक्ति द्विवचन की विवक्षा में 'स्वौजसमौट्‌. 
' सूत्र से 'भ्याम्‌' प्रत्यय होकर 'साधुभ्याम्‌' रूप सिद्ध होता है। 








45) साधुभ्य: - उकारान्त साधु शब्द से पञूचमी विभक्ति बहुवचन की विवक्षा में 'स्वौजसमौट्‌. 
' सूत्र से 'भ्यस्‌' प्रत्यय होकर 'साधु भ्यस्‌' इस स्थिति में 'ससजुषो रुः से सकार के स्थान 

पर रुत्व तथा 'खरवसानयोर्विसर्जनीय: से रेफ को विसर्ग होकर 'साधुभ्य:' रूप सिद्ध होता 
है। 

46) साधो: - उकारान्त साधु शब्द से षष्ठी विभक्ति एकवचन की विवक्षा में 'स्वौजसमौट्‌.' 
सूत्र से 'डस्‌' प्रत्यय, पूर्ववत्‌ अनुबन्ध लोप, 'साधु अस्‌' इस स्थिति में 'शेषो घ्यसखि” से साधु 
शब्द की 'ि' संज्ञा होने पर 'घे्डिति' से गुण, 'साधो असू, अब 'डसिडसोश्च' से पूर्वरूप 
एकादेश, 'साधोस' पूर्ववत्‌ रुत्व एवं विसर्ग होकर 'साधो: रूप सिद्ध होता है। 

47) साध्वो: - उकारान्त साधु शब्द से षष्ठी विभक्ति द्विवचन की विवक्षा में 'स्वौजसमौट्‌. से 
ओस्‌' प्रत्यय होकर 'साधु ओस्‌' इस स्थिति में 'इको यणचि' सूत्र से “उ' के स्थान पर €व्‌' 
आदेश तथा पूर्ववत्‌ सकार के रुत्व एवं विसर्ग होकर 'साध्वो: रूप सिद्ध होता है। 





























48) साधूनाम्‌ - उकारान्त साधु शब्द से षष्ठी विभक्ति बहुवचन की विवक्षा में 'स्वौजसमौट्‌.' 
से “आम्‌' प्रत्यय, 'साधु आम्‌' इस स्थिति में 'अडगस्य' के अधिकार में 'हस्वनद्यापो नुट्‌' से 
हस्वान्त अड्ग साधु से उत्तर 'आम्‌' को 'नुट्‌' आगम्‌, 'टित्‌' होने के कारण “'नुट! आगम आदि 
में हुआ। 'साधु नुट्‌ आम्‌' इस अवस्था में पूर्ववत्‌ अनुबन्धलोप तथा “नामि' सूत्र से नाम्‌ के परे 
रहते अजन्त अडग को दीर्घ होकर 'साधूनाम्‌' रूप सिद्ध होता है। 




















49) साधौ - उकारान्त साधु शब्द से सप्तमी विभकति एकवचन की विवक्षा में 'स्वौजसमौट्‌.' 
से 'डि" प्रत्यय, 'साधु डि' इस अवस्था में 'शेषो घ्यसखि' से 'साधु' शब्द की 'घि' संज्ञा होने 
पर “अच्च घे: सूत्र से हस्व उकारान्त अड्ग से उत्तर 'डि/ को औ' आदेश तथा 'घि' संज्ञक 
'साधु' के अन्तिम अल उकार के स्थान पर अकारादेश हुआ। 'साध्‌ अ औ, अब (वृद्धिरेचि' 
से अवर्ण से उत्तर एच्‌ परे रहते पूर्व और पर के स्थान पर वृद्धि एकादेश होकर 'साधौ” रूप 
सिद्ध होता है। 

20) साध्वो:- उकारान्त साधु शब्द से सप्तमी विभक्ति द्विवचन की विवक्षा में 'स्वौजसमौट्‌.' 
से ओस' प्रत्यय, 'साधु ओस्‌' इस स्थिति में 'इको यणचि' से यणादेश तथा पूर्ववत्‌ विसर्गकार्य 
होकर 'साध्वो:' रूप सिद्ध होता है। 

24) साधुषु - उकारान्त साधु शब्द से सप्तमी विभक्ति बहुवचन की विवक्षा में 'स्वौजसमौट्‌.' 
से 'सुप्‌' प्रत्यय, पूर्ववत्‌ अनुबन्ध लोप होकर 'साधु सु' इस स्थिति में “आदेश प्रत्यययो:” सूत्र 
से 'इण्‌' (उ) से उत्तर प्रत्यय के अवयव अपदान्त सकार को मूर्धन्य (षकार) आदेश होकर 
'साधुषु' रूप सिद्ध होता है। 



































22) हे साधो - उकारान्त साधु शब्द से 'ड्याप्प्रातिपदिकात्‌' के अधिकार्‌ में 'स्वौजसमौट्‌.' 
सूत्र से स्वादि इक्कीस प्रत्यय, 'सम्बोधने च' से सम्बोधन में प्रथमा विभकति तथा 
'द्येकयो्विवचनैकवचने' से एकत्व की विवक्षा में एकवचन संज्ञक 'सु' प्रत्यय होकर 'साधु सु' 
इस स्थिति में अनुबन्धलोप तथा 'एकवचन सम्बुद्धि:' से सम्बोधन के एकवचन 'सु' की 'सम्बुद्धि' 
संज्ञा होने पर 'हस्वस्य गुण: सूत्र से सम्बुद्धि परे रहते हस्वान्त अड्ग के 'उ' को गुण हुआ | 
'हे साधोस' अब 'एडहस्वात्‌ सम्बुद्धे” से एडन्त से उत्तर सम्बुद्धि के सकार का लोप होकर 
हे साधो!' रूप सिद्ध होता है। 

23) हे साधू - उकारान्त साधु शब्द से सम्बोधन में प्रथमा विभक्ति द्विवचन की विवक्षा में 
'स्वौजसमौट्‌/ सूत्र से औ' प्रत्यय, हे साधु औ' इस अवस्था में “इको यणचि' से यणादेश 
प्राप्त था, परन्तु 'प्रथमयो: पूर्वसवर्ण:' से पूर्वसवर्ण दीर्घ एकादेश होकर 'हे साधू!” रूप सिद्ध 
होता है। 

24) हे साधव: - उकारान्त साधु शब्द से सम्बोधन में प्रथमा विभक्ति तथा बहुवचन की विवक्षा 
में 'स्वौजसमौट्‌.' सूत्र से “जस्‌' प्रत्यय, पूर्ववत्‌ अनुबन्ध लोप, 'हे साधु अस्‌' इस स्थिति में 
'इको यणचि' से यणादेश प्राप्त था, परन्तु पूर्ववत्‌ 'जसि च' से गुण 'एचोह्यवायावः से अवादेश 
करके सकार को रुत्व एवं रेफ को विसर्ग करने पर 'हे साधवः! रूप सिद्ध होता है। 
उकारान्त पुल्लिड्ग साधु शब्द 























विभक्ति एकवचन द्विवचन बहुवचन 
प्रथामा विभक्ति साधु: साधू साधव: 
द्वितीया विभक्ति साधुम्‌ साधू साधून्‌ 
तृतीया विभक्ति साधुना साधुभ्याम्‌ साधुभि: 
चतुर्थी विभक्ति साधवे साधुभ्याम्‌ साधुभ्यः 
पञ्‌चमी विभक्ति साधो: साधुभ्याम्‌ साधुभ्य: 
षष्ठी विभक्ति साधो: साध्वो: साधूनाम्‌ 
सप्तमी विभक्ति साधौ साध्वो: साधुषु 
सम्बोधन हे साधो हे साधू हे साधव: 





2.4 पितृ शब्द रूपसिद्धि में प्रयुक्त सूत्रों की व्याख्या 





सूत्र - ऋतो डिसर्वनामस्थानयो: 7,/3,/ 440 





वृत्ति - ऋतो5ड्गस्य गुणो डौ सर्वनामस्थाने च। 








अर्थ एवं व्याख्या - “ऋतः षष्ठी एकवचन “डिसर्वनामस्थानयो:; सप्तमी द्विवचन। अनुवृत्ति- 
अडगस्य, गुण: | डि और सर्वनामस्थान संज्ञक प्रत्यय (सु, औ, जस्‌, अम्‌, औट प्रत्यय नपुंसक 
भिन्‍न) के परे रहते हस्व ऋकारान्त अड्ग को गुण होता है। पितरौ, पितरः, पितरम्‌ में इस 
सूत्र से गुण होकर उक्त रूप बनेंगे। सु परे अडग आदेश होता है जिससे पिता रूप बनता 











सूत्र - ऋदुशनस्पुरुदंशोइनेहसाजूच 7 /4 / 94 





वृत्ति - ऋदन्तानामुशनसादीनां चानड स्यादसम्बुद्धौ सौ। 








अर्थ एवं व्याख्या - “ऋदुशनस्पुरुदंशोइनेहसाम्‌' षष्ठी बहुवचन, “च' अव्यय पद। अनुवृत्ति- 
अडगस्य, अडग, सौ, असम्बुद्धी। हस्व ऋकारान्त अड्ग को तथा उशनस्‌, पुरुदंशस्‌ अनेहस्‌ 





42 








अडगों को सम्बुद्धि (सम्बोधन) भिन्‍न सु परे रहते अनड्‌ आदेश होता है। यह कार्य प्रथमा 
विभक्ति एकवचन से सम्बन्धित है। अनडः आदेश डित्‌ (ड इत्‌ वाला) होने से 'डिन्च' सूत्र 
से अन्तिम अल्‌ के स्थान पर होता है, जैसे पिता रूप बनाते समय - पितृ सु ८ पित्‌ अनड 
स्‌ ८ पितन्‌ स्‌ ८ पितान्‌ स्‌ ८ पितान्‌ 5 पिता प्रक्रिया अपनाई जाती है। 











सूत्र - अलोब्न्त्यात्पूर्व उपधा 4/4,/65 
वृत्ति - अन्त्यादल: पूर्वो वर्ण उपधासंज्ञ: स्यात्‌ 





अर्थ एवं व्याख्या - अलः पञचमी एकवचन, “अन्त्यात्‌* पञअचमी एकवचन, 'पूर्वः, “उपधा' 
प्रथमा एकवचन| समुदाय के अन्तिम वर्ण से ठीक पूर्व में स्थित वर्ण की उपधा संज्ञा होती 
है, जैसे पिता में पितन्‌ स्‌ की स्थिति में पितन्‌ एक समुदाय है, इसका अन्तिम वर्ण “न' है। 
इससे ठीक पूर्व में 'त” का अ' उपधा संज्ञक होगा। आगे नान्‍त की उपधा का दीर्घ का विधान 
किया गया है- पितन्‌ स्‌ ८ पितान्‌ स्‌, पितान्‌ ८ पिता। 














सूत्र - सर्वनामस्थाने चासम्बुद्धीं 6,//4 8 





वृत्ति - नान्तस्योपधाया दीर्घोडसम्बुद्धौ सर्वनामस्थाने | 








अर्थ एवं व्याख्या - सर्वनामस्थाने” सप्तमी एकवचन, “च' अव्यय पद, “असम्बुद्धौ' सप्तमी 
एकवचन | अनुवृत्ति- अडगस्य, नः, उपधाया:, दीर्घ:। सम्बुद्धि भिन्‍न (सम्बोधन का 'सु' सम्बुद्धि 
कहलाता है, उससे भिन्‍न सर्वनामस्थान (नपुंसक भिन्न सुट्‌) परे रहते नकारान्त अंग की उपधा 
को दीर्घ होता है। जैसे पितन्‌ स्‌ की स्थिति में न्‌ की उपधा अ को दीर्घ होगा- पितान्‌ अ्‌ 
- पितान्‌ ८ पिता। 














सूत्र - अपृकत एकाल्प्रत्ययः 4/2,/4॥ 

वृत्ति - एकाल्प्रत्ययो यः, सोष्पृकत संज्ञः स्यात्‌ | 

अर्थ एवं व्याख्या - 'अपृक्त:', 'एकाल्‌', 'प्रत्यय:' ये तीनों प्रथमा एकवचन के पद हैं। ऐसा 
प्रत्यय जिसमें अन्ततः एक अल्‌ (वर्ण) शेष रह गया हो, उसकी अपृक्त संज्ञा होती है। अपृक्‍्त 
संज्ञा होने से उसका हल्ड्याब्यो दीर्घात्सुतिस्यपृक्तं हल्‌' सूत्र से लोप हो जाता है- जैसे 
पितान्‌ स्‌ में स्‌ अपृक्‍्त है, उसका लोप हो जायेगा। यह स्‌ को रुत्व करने वाले सूत्र का 
अपवाद है। 














सूत्र - हल्ड्याब्यो दीघीत्सुतिस्यपृक्तं हल्‌ू 6,//4,/66 








वृत्ति - हलन्तात्‌ परं दीर्घों यौ ड्यापौ तदन्ताच्च परं सुतिसित्येतद्‌ अपृक्तं हल्‌ लुप्यते। 








अर्थ एवं व्याख्या - 'हल्ड्याब्म्य: पञज्‌चमी बहुवचन, 'दीर्घात्‌ पजचमी एकवचन, 'सुतिस्यपृक्तम्‌', 
“हल प्रथमा एकवचन। अनुवृत्ति- लोप:। हलन्त से उत्तर तथा डी, आप्‌ दीर्घान्त से उत्तर 
(ड्यन्त, आबन्त दीर्घान्त स्थिति में हों तब) सु-ति-सि प्रत्यय अपृक्त अवस्था में आ गये हों 
तो उस अपृक्त का लोप हो जाता है। पितान्‌ स्‌ की स्थिति में इस सूत्र से अपृक्त स्‌ का 
लोप हो जायेगा। 

सूत्र - न लोपः प्रातिपदिकान्तस्य 8,/2,/7 





वृत्ति - प्रातिपदिकसंज्ञं यत्‌ पदं तदन्तस्य नस्य लोप:। 





अर्थ एवं व्याख्या - “न' यह लुप्त षष्ठयन्त पद है अर्थात्‌ यहाँ षष्ठी विभक्ति का लोप जानना 
चाहिए। लोपः प्रथमा एकवचन, 'प्रातिपदिकान्तस्य” षष्ठी एकवचन। अनुवृत्ति- पदस्य। 
प्रातिपदिक संज्ञा वाले 'पद' के अन्त में स्थित 'न्‌' का लोप होता है, जैसे पितान्‌ में न्‌ का 
लोप होकर पिता बनेगा। 


सूत्र - उरण रपर: 4/4 /54 








वृत्ति - ऋ इति त्रिंशतः संज्ञेत्युक्तम्‌ | तत्स्थाने योइणू, स रपर: सन्नेव प्रवर्तते | 





अर्थ एवं व्याख्या - 'उः षष्ठी एकवचन, अण्‌', रपरः प्रथमा एकवचन। अनुवृत्ति- स्थाने | 
'उः' ऋ वर्ण का षष्ठी एकवचन रूप है। ऋ वर्ण के स्थान पर अण्‌ (अ,इ,उ) होता हुआ ही 
रपर हो जाता है। गुण, वृद्धि आदि जब ऋ के स्थान पर होते हैं तो उस दशा में अण्‌ वर्ण 
रपर सहित होता है। अण्‌ होने के बाद रपर नहीं होता, अपितु र सहित होता है। २' प्रत्याहार 
माना गया है जिस में र, ल, दो वर्ण आते हैं। गुण सन्धि आदि में अ+ऋ - अर, अ+लू ८ 
अल्‌ होगा। जहाँ ऋ को सामान्य गुण या वृद्धि होगा वहाँ अर, आर्‌ जैसे रूप होंगे। पितृ+औ 
- पित्‌ अर औ - पितरौ रूप होगा। कृ+ण्यत्‌ - क आर्‌ य ८ कार्यम्‌ रूप होगा। 




















सूत्र - ऋत उत्‌ 6/4,407 





वृत्ति - ऋतो डसिडसोरति उद्‌ एकादेश:। रपर: | 








अर्थ एवं व्याख्या - “ऋतः पञ्‌चमी एकवचन, “उत्‌' प्रथमा एकवचन | अनुवृत्ति- डसिडसो:, 
अति, एकः पूर्वपरयोः, संहितायाम्‌। ऋकारान्त से उत्तर डसि और डस्‌ का हस्व अकार परे 
होने पर पूर्व व पर के स्थान पर उकार एकादेश होता है, संहिता विषय में। यह उकार 
एकादेश 'उरण रपर: परिभाषा के अनुसार रपर होगा अर्थात्‌ 'उर' ऐसा एकादेश होगा 
पितृ+डसि (अस्‌) की स्थिति में यणादेश प्राप्त होने पर यह सूत्र प्रवृत्त होगा पितुर स्‌ ऐसा 
बनेगा | संयोगान्त लोप एवं र्‌ का विसर्ग होकर पितु: रूप बनेगा। 











सूत्र - रात्‌ सस्य 8/2,/24 
वृत्ति - रेफात्‌ संयोगान्तस्य सस्यैव लोपो नान्यस्य | रस्य विसर्ग: । 





अर्थ एवं व्याख्या - 'रात्‌"' पजचमी एकवचन, 'सस्य' षष्ठी एकवचन | अनुवृत्ति- संयोगान्तस्य, 
लोपः, पदस्य | संयोगान्त पद के रेफ से उत्तर सकार का ही लोप होगा, अन्य का नहीं। यह 
नियम सूत्र है। पितुर स्‌ में “संयोगान्तस्य लोप:' से ही स्‌ का लोप हो जाता, यह सूत्र नियम 
करता है कि संयोगान्त पद में रेफ से उत्तर 'स' का ही लोप होगा, रेफ से उत्तर संयोगान्त 
में कोई और वर्ण होगा तो उसका लोप नहीं होगा। 


वार्तिक - ऋचवर्णान्‍नस्य णत्वं वाच्यम्‌ यह वार्तिक कौमुदी में “वर्षाभ्वश्च- 6,/4,/84” सूत्र 
पर पठित है। 

सूत्रार्थ - ऋवर्ण से उत्तर न को णत्व कहना चाहिए | र, ष से उत्तर ही 'न' को णत्त्व प्राप्त 
था, इस वार्तिक से ऋण से उत्तर भी कह दिया गया। पितृ नुट्‌ आम्‌ ८ पितृ नाम्‌ ८ पितृ 
नाम्‌ ८ पित,णाम्‌। 








2.5 पितृ शब्द की रूपसिद्धि की प्रकिया 











4) पिता - ऋकारान्त पितृ शब्द तृच्‌ प्रत्ययान्त है, अत: 'कृत्तद्धितसमासाश्च' सूत्र से प्रातिपदिक 
संज्ञा होने से 'ड्याप्प्रातिपदिकात्‌' सूत्र के अधिकार में 'स्वौजसमौट्‌.' सूत्र से स्वादि इक्कीस 
प्रत्यय प्राप्त हुए, पर्वृवत्‌ विभक्ति संज्ञा एवं एकवचनादि संज्ञा होने पर “प्रातिपदिकार्थलिडग 
परिमाण वचनमात्रे प्रथमा' सूत्र से प्रातिपदिकार्थमात्र में प्रथमा विभक्ति प्राप्त हुई, 
'द्येकयो्टिवचनैकवचने' से एकवचन की विवक्षा में 'सु' प्रत्यय, 'पितृ सु, इस स्थिति में पितृ 
शब्द के ऋकारान्त होने से “ऋज्नेभ्यो डीप्‌' से 'डीपू' प्रत्यय प्राप्त था, परन्तु “न षट्स्वस्रादिभ्य:' 
से डीप्‌ का निषेध तथा अनुबन्ध लोप होकर 'पितृ स्‌॑', अब 'अड्गस्य” के अधिकार में 
“'ऋदुशनस्पुरुदंशोइनेहसाजूच', से 'सु' के परे रहते ऋदनत पितृ अडग को 'अनड” आदेश, 
'डिच्च' से अन्तिम अल्‌ ऋ' को अनड आदेश हुआ। 'पित्‌ अनड स्‌' अनुबन्ध लोप, 
'सुडनपुंसकस्य' से 'सु' की सर्वनामस्थान संज्ञा करके सर्वनामस्थाने चासम्बुद्धौ' से 'न्‌' की 
उपधा अ' को दीर्घ करने पर 'पितानस', इस अवस्था में 'अपृक्त एकाल्प्रत्ययः से 'स्‌' की 
अपृक्त संज्ञा तथा हल्ड्याब्यो दीर्घात्‌ सुतिस्यपृक्‍्तं हल्‌' से अपृकत संज्ञक 'स्‌' का लोप, 
'पितान्‌' “न लोप: प्रातिपदिकान्तस्य' से 'न' का लोप होकर 'पिता' रूप सिद्ध होता है। 

2) पितरौ - ऋकारान्त पितृ शब्द से प्रथमा विभक्ति द्विवचन की विवक्षा में 'स्वौजसमौट्‌ 
सूत्र से औ' प्रत्यय, 'पितृ औ' इस स्थिति में पूर्ववत्‌ 'डीप' का अभाव, 'औ' की 'सुडनपुंसकस्य' 
से सर्वनामस्थान संज्ञा एवं ऋतो डिसर्वनामस्थानयोः से 'पितृ” शब्द के ऋ' को गुण, “उरण 
रपर: सूत्र से ऋ' के स्थान पर रेफ सहित अर' गुण होकर 'पित्‌ अर औ” अब वर्ण-संयोग 
करने पर 'पितरौ' रूप सिद्ध होता है। 

3) पितर: - ऋषकारान्त पितृ शब्द से प्रथमा विभक्ति बहुवचन की विवक्षा में 'स्वौजसमौट्‌.' 
से 'जस्‌' प्रत्यय, पूर्ववत्‌ डीप्‌ का निषेध एवं अनुबन्ध लोप होकर 'पितृ अस्‌' इस स्थिति में 
'सुडनपुंसकस्य' से सर्वनामस्थान संज्ञा होने पर “ऋतो डिसर्वनामस्थानयो: से पितृ" शब्द के 
“ऋ" को गुण, “उरण रपर: सूत्र से ऋ के स्थान पर रेफ सहित 'अर्‌' गुण होकर 'पितर्‌ अस्‌', 
इस अवस्था में 'ससजुषो रुः से सकार को रुत्व एवं खरवसानयोर्विसर्जनीय:' से रेफ को 
विसर्ग होकर 'पितरः रूप सिद्ध होता है। 

4) पितरम्‌ - ऋषकारान्त पितृ शब्द से द्वितीया विभक्ति एकवचन की विवक्षा में 'स्वौजसमौट्‌. 
' सूत्र से अम्‌' प्रत्यय, 'पितृ अम्‌' इस स्थिति में 'सुडनपुंसकस्य' से सर्वनामस्थान संज्ञा होने 
पर “ऋतो डिसर्वनामस्थानयो: से पितृ” शब्द के 'ऋ" को गुण, “उरण रपरः सूत्र से ऋ" के 
स्थान पर रेफ सहित “अर गुण करके वर्ण संयोग करने पर 'पितरम्‌” रूप सिद्ध होता है। 
5) पितरो - ऋदकारान्त पितृ शब्द से द्वितीया विभक्ति द्विवचन की विवक्षा में 'स्वौजसमौट्‌.' 
सूत्र से औट' प्रत्यय, 'टु' की 'हलन्त्यम्‌'” से इत्‌ संज्ञा एवं लोप, 'पितृ औ' इस स्थिति में 
पूर्ववत्‌ 'सुडनपुंसकस्य' से सर्वनामस्थान संज्ञा, 'ऋतो डिसर्वनामस्थानयो:ः से ऋ' को गुण 

तथा 'उरण रपर: से रेफ सहित 'अर्‌' गुण करके वर्ण संयोग करने पर 'पितरौ” रूप सिद्ध 
होता है। 

6) पित,न - ऋकारान्त पितृ शब्द से द्वितीया विभक्ति बहुवचन की विवक्षा में 'स्वौजसमौट्‌. 
' सूत्र से 'शस्‌' प्रत्यय, 'लशक्वतद्धिते' से 'श्‌' की इत्‌ संज्ञा एवं लोप, 'पितृ अस्‌' इस स्थिति 
में 'प्रथमयो: पूर्वसवर्ण:' से द्वितीया सम्बन्धी अच्‌ परे होने पर पूर्व और पर के स्थान पर 
पूर्वसवर्ण दीर्घ एकादेश हुआ। 'पितृस्‌” अब इस अवस्था में पूर्वसवर्ण दीर्घ से उत्तर 'तस्माच्छसो 
नः पुंसि' सूत्र से 'शस्‌' के सकार को नकार आदेश होकर 'पितृ,न्‌” रूप सिद्ध होता है। 


























7) पित्रा - ऋकारान्त पितृ शब्द से तृतीया विभकति एकवचन की विवक्षा में 'स्वौजसमौट. 
' सूत्र से टा' प्रत्यय, पूर्ववत्‌ “ट' की इत्‌ संज्ञा एवं लोप, (पितृ आ' इस स्थिति में 'इको 
यणचि' से यणादेश तथा *स्थानेइन्तरतमः सूत्र से उच्चारणस्थान की दृष्टि से “ऋ' के स्थान 
पर सदृशतम 'र' आदेश होकर पित्रा” रूप सिद्ध होता है। 

















8) पितृभ्याम्‌ - ऋकारान्त पितृ शब्द से तृतीया विभक्ति द्विवचन की विवक्षा में 'स्वौजसमौट्‌. 
' सूत्र से 'भ्याम्‌' प्रत्यय, 'पितृभ्याम्‌' इस स्थिति में 'हलन्त्यम्‌' से 'म' की इत्‌ संज्ञा प्राप्त थी, 
परन्तु “न विभक्तौ तुस्माः सूत्र से निषेध होकर 'पितृभ्याम्‌” रूप सिद्ध होता है। 




















9) पितृभि: - ऋकारान्त पितृ शब्द से तृतीया विभक्ति बहुवचन की विवक्षा में 'स्वौजसमौट्‌' 
सूत्र से 'भिस्‌ प्रत्यय, 'पितृ भिस्‌' इस स्थिति में 'ससजुषो रु: से सकार के स्थान पर रुत्व 
तथा 'खरवसानयाोर्विसर्जनीय: से रेफ को विसर्ग होकर 'पितृभिः रूप सिद्ध होता है। 

40) पित्रे - ऋकारान्त पितृ शब्द से चतुर्थी विभक्ति एकवचन की विवक्षा में 'स्वौजसमौट.' 
सूत्र से 'डे” प्रत्यय, 'ड” की 'लशक्वतद्विते' से इत्‌ संज्ञा एवं लोप, 'पितृ ए' इस स्थिति में 
'इको यणचि' से यणादेश तथा सस्थानेइन्तरतमः से /ऋ" के स्थान पर सदृशतम 'र' आदेश 
होकर पित्रे' रूप सिद्ध होता है। 


44) पितृभ्याम्‌ - ऋकारान्त पितृ शब्द से चतुर्थी विभक्ति द्विवचन की विवक्षा में 'स्वौजसमौट्‌. 
' सूत्र से 'भ्याम्‌ प्रत्यय, 'पितृभ्याम' इस स्थिति में 'हलन्त्यम्‌' से प्राप्त इत्‌ संज्ञा का पूर्ववत्‌ 
'न विभक्तौ तुस्मा: से निषेध होकर पितृभ्याम्‌' रूप सिद्ध होता है। 

42) पितृभ्य: - ऋकारान्त पितृ शब्द से चतुर्थी विभक्ति बहुवचन की विवक्षा में 'स्वौजसमौट्‌. 
' सूत्र से 'भ्यस्‌ः प्रत्यय, पूर्ववत्‌ इत्‌ संज्ञा का निषेध, 'पितृ भ्यस' इस स्थिति में 'ससजुषो रु: 
से सकार के स्थान पर रुत्व तथा खरवसानयोर्विसर्जनीयः से रेफ को विसर्ग होकर पितृम्य:' 
रूप सिद्ध होता है। 





















































43) पितु: - ऋषकारान्त पितृ शब्द से पजचमी विभक्ति एकवचन की विवक्षा में 'स्वौजसमौट्‌. 
' सूत्र से 'डसि' प्रत्यय अनुबन्ध लोप होकर 'पितृ अस्‌' इस अवस्था में 'अडगस्य' के अधिकार 
में ऋतऊउत्‌' सूत्र से हस्व ऋकारान्त अडग से उत्तर 'डसि' का हस्व अकार परे होने पर पूर्व 
और पर के स्थान पर हस्व उकार आदेश, “उरण रपरः से रपर होकर 'उर्‌' ऐसा आदेश 
हुआ। 'पितुर स्‌' की पद संज्ञा होने पर 'पदस्य' के अधिकार में स्थित 'रात्सस्य' सूत्र से रेफ 

से उत्तर संयोगान्त में स्थित 'स्‌ का लोप, 'पितुर' पूर्ववत्‌ 'खरवसानयोर्विसर्जनीय:' से अवसान 
में स्थित रेफ को विसर्ग होकर 'पितु:' रूप सिद्ध होता है। 

44) पितृभ्याम्‌ - ऋकारान्त पितृ शब्द से पञचमी विभक्ति द्विवचन की विवक्षा में 'स्वौजसमौट्‌. 
' सूत्र से 'भ्याम्‌' प्रत्यय होकर पितृभ्याम्‌' रूप सिद्ध होता है। 

















45) पितृभ्य: -ऋकारान्त पितृ शब्द से पञजूचमी विभक्ति बहुवचन की विवक्षा में 'स्वौजसमौट्‌. 
' सूत्र से 'भ्यस्‌ प्रत्यय, 'पितृ भ्यस्‌' इस स्थिति में ससजुषो रु से सकार के स्थान पर रुत्व 











46) पितु: - ऋषकारान्त पितृ शब्द से षष्ठी विभक्ति एकवचन की विवक्षा में 'स्वौजसमौट्‌.' 
सूत्र से 'डस्‌ प्रत्यय, अनुबन्ध लोप होकर 'पितृ अस्‌' इस स्थिति में ऋ उत्‌' से पूर्ववत्‌ 
उकार आदेश, “उरण रपर:' से रपर होकर 'उर' आदेश हुआ। 'पितुर॒ स' इस अवस्था में 
'पदस्य' के अधिकार में 'रात्सस्य' से संयोगान्त में स्थित 'स्‌' का लोप तथा पूर्ववत्‌ विसर्ग 
कार्य होकर 'पितु: रूप सिद्ध होता है। 

47) पित्रो: - ऋकारान्त पितृ शब्द से षष्ठी विभक्ति द्विवचन की विवक्षा में 'स्वौजसमौट.' 
सूत्र से ओस' प्रत्यय, 'पितृ ओस्‌' इस स्थिति में 'इकोयणचि' से यणादेश, 'स्थानेइन्तर्तमः' से 
'ऋ" के स्थान पर सदृशतम 'र' आदेश करके वर्णसंयोग करने पर पित्रोस' बना। पूर्ववत्‌ 
विसर्ग कार्य होकर 'पित्रो” रूप सिद्ध होता है। 

48) पित,णाम्‌ - ऋकारान्त पितृ शब्द से षष्ठी विभकति बहुवचन की विवक्षा में 'स्वौजसमौट्‌. 
' सूत्र से आम्‌' प्रत्यय, 'पितृ आम्‌' इस स्थिति में 'हस्वनद्यापो नुट! से आम्‌ को नुट्‌ आगम, 
आद्यन्तौ टकितौ, से नुट्‌ के टित्‌ होने से आम के आदि में होकर 'पितृ नुट्‌ आम्‌' इस 
अवस्था में उ तथा द्‌ की पूर्ववत्‌ इत्‌ संज्ञा एवं लोप, 'नामि' से नाम्‌ परे रहते अजन्त अडःग 
को दीर्घ तथा ऋवर्णान्तस्य णत्व वाच्यम्‌' इस वार्तिक से न को णत्व होकर 'पित,णाम्‌' रूप 
सिद्ध होता है। 

49) पितरि - ऋषकारान्त पितृ शब्द से सप्तमी विभकति एकवचन की विवक्षा में 'स्वौजसमौट. 
' सूत्र से डि" प्रत्यय, पूर्ववत्‌ अनुबन्ध लोप, 'पितृ इ' इस स्थिति में 'ऋतो डिसर्वनामस्थानयो:' 
से ऋदनत अड्ग को गुण तथा “उरण रपर: से रपर होकर 'पितरि' रूप सिद्ध होता है। 

20) पित्रो: - ऋकारान्त पितृ शब्द से सप्तमी विभक्ति द्विवचन की विवक्षा में 'स्वौजसमौट्‌.' 
सूत्र से ओस्‌' प्रत्यय, 'पितृ ओस्‌' इस स्थिति में पूर्ववत्‌ 'इकोयणचि' से यणादेश तथा विसर्ग 
कार्य करने पर पित्रो रूप सिद्ध होता है। 

24) पितृषु - ऋकारान्त पितृ शब्द से सप्तमी विभक्ति बहुवचन की विवक्षा में 'स्वौजसमौट्‌' 
से 'सुप्‌' प्रत्यय, अनुबन्ध लोप होकर 'पितृ सु” इस स्थिति में आदेश प्रत्यययो:' सूत्र से 'इण्‌' 
(ऋ) से परे प्रत्यय के अवयव अपदान्त सकार को मूर्धन्य आदेश प्राप्त हुआ, 'स्थानेइन्तरतमः' 
से सदृशतम षकार आदेश होकर पितृषु' रूप सिद्ध होता है। 

22) हे पित:! - ऋकारान्त पितृ शब्द से “ड्याप्प्रातिपदिकात्‌' के अधिकार में 'स्वौजसमौट.' 
सूत्र से स्वादि इक्कीस प्रत्यय, 'सम्बोधने च' से सम्बोधन में प्रथमा विभक्ति तथा 
येकयोर्दविवचनैकवचने” से एकवचन की विवक्षा में 'सु' प्रत्यय होकर 'हे पितृ सु” इस स्थिति 
में 'उ' की इत्‌ संज्ञा एवं लोप, 'सुडनपुंसकस्य' से सु की सर्वनामस्थान संज्ञा होने पर “ऋतो 
डिसर्वनामस्थानयोः' से सर्वनामस्थान परे ऋदनन्‍त अड्ग को गुण, “'उरण रपरः से रेफ सहित 
अर्‌' गुण होकर 'पितर्‌ स्‌' इस अवस्था में पूर्ववत्‌ अपृक्त संज्ञा एवं 'हल्डयाब्रयो दीर्घात्‌ 
सुतिस्यपृक्तं हल्‌' से 'स्‌' का लोप तथा 'खरवसानयोर्विसर्जनीय:' से रेफ को विसर्ग होकर हे 
पितः!' रूप सिद्ध होता है। 

23) हे पितरौ! - ऋकारान्त पितृ शब्द से सम्बोधन में प्रथमा विभक्ति द्विवचन की विवक्षा में 
'स्वौजसमौट्‌.' से औ' प्रत्यय, 'हे पितृ औ' इस स्थिति में पूर्ववत्‌ सर्वनामस्थान संज्ञा एवं ऋतो 
डिसर्वनामस्थानयो:' से “ऋ' को गुण, “उरण रपर: से रेफ सहित 'अर्‌' गुण होकर हे पितरौ!' 
रूप सिद्ध होता है। 












































24) हे पितर:| - ऋषकारान्त पितृ शब्द से सम्बोधन में प्रथमा विभकति बहुवचन की विवक्षा में 
'स्वौजसमौट्‌.' से “जस्‌' प्रत्यय, अनुबन्ध लोप, हे पितृ अस्‌' इस स्थिति में पूर्ववत्‌ सर्वनामस्थन 
संज्ञा एवं 'ऋतो डिसर्वनामस्थानयो: से 'ऋ'" को गुण, “उरण रपर: से रेफ सहित 'अर' गुण 
तथा विसर्ग कार्य करने पर हे पितर:!' रूप सिद्ध होता है। 

ऋषकारान्त पुल्लिछुग पितृ शब्द 

















विभक्ति एकवचन द्विवचन बहुवचन 
प्रथमा पिता पितरौ पितर: 
द्वितीया पितरम्‌ पितरौ पितृन्‌ 
तृतीया पित्रा पितृभ्याम्‌ पितृभिः 
चतुर्थी पित्रे पितृभ्याम्‌ पितृभ्य: 
पञ्‌चमी पितु: पितृभ्याम्‌ पितृभ्यः 
षष्ठी पितु: पित्रो: पित,णाम्‌ 
सप्तमी पितरि पित्रो: पितृषु 
सम्बोधन हे पितः! हे पितरौ! हे पितर:! 





2.6 विशेष नियम, अपवाद, वार्तिक 











अन्य इकाइयों की तरह इस इकाई में भी अनेक विषय यथावत्‌ होते हैं, जैसे प्रातिपदिक 
संज्ञा, सुप्‌ प्रत्ययों की उत्पत्ति, उनकी विभक्ति एवं वचन संज्ञा करना, अपेक्षित विभक्ति एवं 
वचन के प्रत्यय को लाना एवं उस प्रत्यय को प्रातिपदिक के साथ जोड़ना इत्यादि। साधु 
और पितृ से सम्बद्ध व्याख्येय सूत्रों और रूप सिद्धियों में भी संज्ञा सूत्र, परिभाषा सूत्र, अधिकार 
नियम और अपवाद सूत्रों की प्रसंगवश चर्चा की गयी है। निर्धारित मापदण्डों के अनुसार 

अनुबन्धों की इत्संज्ञा करना, इत्संज्ञा का निषेध, सुप्‌ प्रत्ययों के स्थान पर होने वाले आदेश 
या एकादेश यथास्थान समझने का प्रयास करें। 





संज्ञासूत्र- यहाँ पर पूर्व की इकाइयों में आयी इत्‌, प्रातिपादिक, प्रत्यय, गुण, वृद्धि आदि 
संज्ञाओं की चर्चा नहीं की गयी है परन्तु उनका प्रयोग यहाँ भी यथावत्‌ होगा। यहाँ 
'शेषोध्यसखि' से घधि संज्ञा, अलोब्न्त्यात्पूर्व उपधा' से उपधा संज्ञा एवं 'अपृकत एकाट्प्रत्यय' 
से अपृक्त संज्ञा की चर्चा की गयी है। सूत्र व्याख्या में इन्हें सोदाहरण स्पष्ट किया गया है। 











अपवाद एवं निषेध सूत्र- साधु शब्द के प्रसंग में - साधु शब्द की सिद्धियों में भी अन्य 
पूर्ववर्ती रूपसिद्धियों की तरह अपवाद सूत्रों का प्रयोग हुआ है। साधु औ में यणादेश प्राप्त 
था, अपवाद सूत्र 'प्रथमयोः पूर्वसवर्ण:' से पूर्वसवर्ण दीर्घ होकर साधू रूप बनता है। इसी तरह 
साधून्‌ में भी द्र॒ष्टव्य है। साधु जस्‌ में यण्‌ प्राप्त है परन्तु 'जसि' से अपवाद रूप गुण का 
विधान है। साधु अम्‌ में यणादेश प्राप्त है, अपवाद रूप “अमि पूर्व: से पूर्वरूप एकादेश होता 
है। साधु टा में यणादेश प्राप्त है परन्तु आडो नाइस्त्रियाम!' से टा को ना आदेश किया गया 
है। इसी तरह 'साधु डे, साधु डसि /डस्‌ साधु आम्‌, साधु डि में भी यण्‌ प्राप्त था जिनमें 
अपवाद रूप अनेक कार्यों का विधान किया गया है। 

पितृ शब्द के विशेष प्रसंग में - 

पितृ औ, पितृ जस्‌, पितृ आम्‌, पितृ डि में भी यणादेश प्राप्त है परन्तु अपवाद स्वरूप उन-उन 
स्थलों में गुण, पूर्वरूप, पूर्वसवर्ण दीर्घ आदि अनेक कार्यों का विधान किया गया है। पितृणाम्‌ 
में यणादेश प्राप्त था, नुट का आगम करके उसे रोका गया है। पितृणाम्‌ णत्व प्राप्त नहीं था 
परन्तु “ऋवर्णान्तस्य णत्व वाच्यम्‌' वार्तिक से णत्व का विधान किया गया है। पितृ डसि / डस्‌ 
में स्‌ को रुत्व, विसर्ग प्राप्त था परन्तु वहाँ 'रात्सस्य' से स्‌ का लोप किया गया है। इस 
प्रकार कुछ अपवाद विशेष उल्लेख हैं । 















































2.7 सारांश 








इस इकाई को पढ़ने से आप जान चुके हैं कि उकारान्त पुँल्लिडग साधु एवं ऋकारान्त 
पुँल्लिड्ग पितृ के रूप कैसे सिद्ध होते हैं। इकाई में दोनों शब्दों की रूप रचनाओं को बहुत 
स्पष्टता के साथ समझाया गया है। इन दो शब्दों की रूप रचनाओं से सम्बद्ध विशेष सूत्रों 
की विधिवत्‌ व्याख्या प्रदर्शित की गयी है। साधु के शब्द सन्दर्भ में पूर्व इकाई में प्रदर्शित हरि 
शब्द की रूप रचना को ठीक से समझना अपेक्षित है क्‍योंकि इकारान्त पुँल्लिडग हरि और 
उकारान्त पुँल्लिड्ग साधु शब्द की रूप रचना में बहुत अधिक समानता यदि आप सुबन्त 
प्रकरण की सभी इकाइयों में प्रदर्शित विशेष व्याख्येय सूत्रों को बहुत अच्छी तरह से समझ 
लें, तो ऐसा करने से सूत्रों के प्रयोग स्थलों को आप ठीक से समझ पायेंगे। 



































2.8 कुछ उपयोगी पुस्तकें 








4) लघुसिद्धान्त कौमुदी - वरदराज आचार्य विरचित 
2) टीकाएं: १. भीमसेन शास्त्री 

2. धरानन्द शास्त्री 
3. गोविन्द प्रसाद शर्मा 
4... सत्यापाल सिंह 
प्रथमवृत्ति - ब्रह्ममदत्त जिज्ञासु 








2.9 अभ्यास प्रश्न 

) 
) 
) 
) 





'तस्माच्छसो नः पुंसि' सूत्र की व्याख्या कीजिए । 
'पितरौ" पद की रूपसिद्धि की प्रकिया लिखिए | 
“ऋत उत्‌' सूत्र की व्याख्या कीजिए | 

'साधो” पद की रूपसिद्धि की प्रकिया लिखिए | 

